

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 15.01.2018

प्रेस विज्ञप्ति

हरिद्वार। प्रदेश के मुख्यमंत्री त्रिवेन्द्र सिंह रावत ने ऋषिकेश स्थित परमार्थ निकेतन पहुंचकर परमार्थ योगा गार्डन में ठोस कचरा निस्तारण हेतु स्थापित की गई ईको फ्रेण्डली किल वेस्ट मशीन का उद्घाटन किया।

इस अवसर पर श्री रावत ने कहा कि परमार्थ निकेतन में ईको फ्रेण्डली किल वेस्ट मशीन की स्थापना स्वच्छता के क्षेत्र में उठाए जाने वाला सराहनीय कदम है। उन्होंने कहा कि ठोस अपशिष्ट निपटारे के लिए यह मशीन एक अच्छा विकल्प है।

श्री रावत ने यह भी बताया कि हरिद्वार स्थित होटल अलकन्दा को लेकर राज्य उत्तर प्रदेश एवं उत्तराखण्ड के बीच चल रहे विवाद का समाधान हो गया है। उत्तर प्रदेश सरकार ने आज होटल अलकनन्दा को विधिवत रूप से उत्तराखण्ड के सुपुर्द कर दिया है।

इससे पूर्व मुख्यमंत्री श्री रावत ने परमार्थ निकेतन परिसर में पौधा रोपण भी किया।

परमार्थ निकेतन के परमाध्यक्ष स्वामी चिदानन्द सरस्वती ने आश्रम में स्थापित कचरा निस्तारण मशीन किल वेस्ट के बारे में बताते हुए कहा कि यह मशीन 100 किग्रा सूखे व गीले कचरे को जलाकर 4 किग्रा राख में बदल देती है जो खाद के रूप में प्रयोग में लायी जाती है। यह मशीन ईंधनमुक्त एवं ईकोफ्रेण्डली है।

स्वामी चिदानन्द सरस्वती जी ने वेदमंत्रों के उच्चारण के साथ माननीय मुख्यमंत्री श्री रावत जी के उज्वल भविष्य के लिए मंगलकामना भी की।

इस अवसर पर यमेकश्वर विधायक ऋतु खण्डूरी सहित अन्य लोग उपस्थित थे।

जिला सूचना अधिकारी
हरिद्वार।